

## ஹஜ்ஜின் சுன்னத்துக்கள்

ஒரு முஸ்லிம் ஹஜ் நிறைவேற்றுவதற்கான நிய்யத் அல்லது எண்ணம் மேற் கொள்ளும்போது அவர் தன்னுடைய ஆகுமான, ஹலாலான வருமானத்திலிருந்து அதற்கான செலவுகளுக்கான ஏற்பாடுகளைச் செய்யவேண்டும். அவர் கடன்பட்டவராக இருந்தால், முதலில் கடனை அடைத்துவிடவேண்டும். மக்களுடைய உரிமைகள் அவருடைய பொறுப்பில் இருக்குமானால் அவைகளை நிறைவேற்றிவிடவேண்டும், ஏதும் கொடுக்கல் வாங்கலில் பிரச்சினைகள் இருந்தால் அவற்றையும் தீர்த்துக்கொண்டு அதன்பின் இஸ்திக்ஹாரா செய்யவேண்டும். அதற்குப்பிறகுதான் உறுதியான முறையில் ஹஜ் கடமையை நிறைவேற்ற அல்லாஹ்வின் திருப்பொருத்தத்திற்காக தூய மனதுடன் பயணத்தை மேற்கொண்டு முற்படும்போது அதற்கான ஒழுக்கமுறைகளையும் மனதில் கொண்டு, இறைத்தூதர்<sup>ﷺ</sup> அவர்களுடைய சுன்னத்துக்களை முழுமையுடன் கடைபிடித்து நடந்துகொள்ளவேண்டும். அவற்றுள் சில கீழ்வருமாறு:

- ★ **இஹ்ராம் அணிந்தபின் மற்றும் ஒவ்வொரு தொழுகைக்குப் பின்பும் தவறாகு தல் பிய்யஹ் சொல்லுதல்** அதற்கான வாசகம் இதவே:

لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ، لَا شَرِيكَ لَكَ (أبو داود)

தல்பிய்யஹ் திரும்பத்திரும்ப சொல்லிக்கொண்டே இருப்பது விரும்பத்தக்கதாகும். தல்பிய்யஹ் உரத்தக் குரலில் சொல்லப்படவேண்டும், ஒரு வாகனத்தில் ஏறும்போதும், வாகனத்திலிருந்து இறங்கும்போதும் தல்பிய்யஹ் சொல்லவேண்டும், உயரமான இடத்திற்கு ஏறிச்செல்லும்போதும், உயரத்திலிருந்து இறங்கும்போதும் தல்பிய்யஹ் சொல்லவேண்டும் மற்றும் ஒவ்வொரு தொழுகைக்கப்பிறகும் தல்பிய்யஹ் சொல்லவேண்டும். இஹ்ராம் அணிந்த நேரத்திலிருந்து துல் ஹிஜ்ஜஹ் பத்தாம் நாள் ஃகுர்பானி கொடுத்தல் மற்றும் கடைசி ஜம்ரஹ்வில் கல்லெறியும் வரையிலும் ஒவ்வொரு சமயத்திலும் தல்பிய்யஹ் சொல்லிக்கொண்டிருக்கவேண்டும்,

- ★ **தவாஃபுல் ஃகுதூம் செய்தல்**
- ★ **தவாஃபுடைய இரண்டு ரகஅத்துக்களை நிறைவேற்றுதல்**
- ★ **அரஃபா நாளன்று அந்த இரவை மினாவில் கழித்தல் மற்றும் தர்விய்யஹ் நாட்களில் ஐவேளைத் தொழுகையை மினாவில் நிறைவேற்றுதல்**
- ★ **மினாவிலிருந்து மக்காஹ் சென்றபின் வாத் அல் முஹ்ஸபிற்குச் செல்லுதல்**

- ★ ஹஜ்ஜுடைய க்ஹுத்பாவில் கலந்துகொள்ளுதல். முதலாவது க்ஹுத்பா துல் ஹிஜ்ஜா 7 ஆம் நாள் கஅப்துல்லாஹ்வில், இரண்டாவது க்ஹுத்பா அரஃபா நாளன்று அரஃபாத் மைதானத்தில், முன்றாவது க்ஹுத்பா மினாவில் தங்கிய இரண்டாம் நாள் க்ஹுத்பா
- ★ அரஃபாத்திலிருந்து புறப்பட்டுச்சென்றுமுஸ்தலஃபாவில் மங்க்ரிப் மற்றும் இஷா தொழுகைகளை ஜம்ஃஉ முறையில் ஒன்றாகச் சேர்த்து தொழுதல்
- ★ ஜ்ஸம் ஜ்ஸம் தண்ணீரை அதிகமாகக் குடித்தல்
- ★ நஃபிலான தொழுகைகள், தவாஃப், துஆ செய்தல் மற்றும் பாவமன்னிப்பு ஆகியவற்றில் மிக அதிகமாக ஈடுபடுதல்

\* \* \*

www.uzairfalahi.com